

**15 -ാം കേരള നിയമസഭ**

**2 -ാം സമ്മേളനം**

**നക്ഷത്ര ചിഹ്നം ഇല്ലാത്ത ചോദ്യം നം. 4785**

**11-08-2021 - ൽ മറുപടിയ്ക്ക്**

**ഭിന്നശേഷിക്കാരുടെ സർവ്വീസ് ആനുകൂല്യങ്ങൾ**

ചോദ്യം	ഉത്തരം
<p align="center"><b>ശ്രീ. എ . പി . അനീൽ കുമാർ</b></p>	<p align="center"><b>Shri. Pinarayi Vijayan</b> <b>(മുഖ്യമന്ത്രി)</b></p>
<p>(എ) 1999-2003 കാലയളവിൽ എംപ്ലോയ്മെന്റ് എക്സ്ചേഞ്ച് മുഖേന നിയമനം ലഭിച്ചതും പിന്നീട് സ്ഥിരപ്പെടുകയും ചെയ്ത ഭിന്നശേഷിക്കാരായ ജീവനക്കാർക്ക് കോടതി വിധിയുടേയും 14-ാം കേരള നിയമസഭയുടെ സബ്ജക്ട് കമ്മിറ്റിയുടെ ശുപാർശയുടെയും അടിസ്ഥാനത്തിൽ പ്രൊമോഷൻ ഉൾപ്പെടെയുള്ള സർവ്വീസ് ആനുകൂല്യങ്ങൾ അനുവദിക്കാൻ ഉദ്ദേശിക്കുന്നുണ്ടോ; വിശദവിവരങ്ങൾ ലഭ്യമാക്കാമോ?</p>	<p>(എ) 1999-2000 കാലയളവിൽ സംസ്ഥാനത്തെ എംപ്ലോയ്മെന്റ് എക്സ്ചേഞ്ചുകൾ വഴി താൽക്കാലികമായി 179 ദിവസം ജോലി ചെയ്തിരുന്ന ഭിന്നശേഷിക്കാരെ സർക്കാരിന്റെ നയപരമായ തീരുമാനത്തിന്റെ അടിസ്ഥാനത്തിൽ പൂർണ്ണമായും അനുകമ്പാ പൂർവ്വം 18.05.2013ലെ സ.ഉ(പി)നം. 40/13/സാനീവ നമ്പർ ഉത്തരവ് പ്രകാരം 2677 സൂപ്പർനമ്പററി തസ്തികകൾ സൃഷ്ടിച്ച് പുനർനിയമനം നൽകിയിരുന്നു. ഇങ്ങനെ നിയമിക്കപ്പെട്ടവർക്കായി 03.02.2016ലെ സ.ഉ(അച്ചടി)നം.01/16/സാനീവ നമ്പർ ഉത്തരവ് പ്രകാരം അവധി, യാത്രാബത്ത, ദിനബത്ത, മെഡിക്കൽ റീ ഇമ്പ്രൂവ്മെന്റ്, ഇൻക്രിമെന്റ്, പ്രൊവിഡന്റ് ഫണ്ട്, പെൻഷൻ എന്നിവ അനുവദിച്ചിട്ടുണ്ട്. എന്നാൽ ഈ സൂപ്പർനമ്പററി തസ്തികകൾ സ്ഥിരം തസ്തികകൾക്ക് പുറത്തുള്ളവയായതിനാൽ നിയമിക്കപ്പെട്ട ജീവനക്കാരന്റെ സേവന കാലം അവസാനിക്കുന്ന മുറയ്ക്ക് ഈ തസ്തികകളും ഇല്ലാതെയാകും. ആയതിനാൽ തന്നെ സ്ഥിരം ജീവനക്കാർക്കുള്ളതുപോലെ റഗുലറൈസേഷനും പ്രൊമോഷനും നിലവിലുള്ള ചട്ടങ്ങൾ പ്രകാരം അനുവദിക്കപ്പെട്ടിട്ടില്ല. എംപ്ലോയ്മെന്റ് എക്സ്ചേഞ്ച് മുഖേന നിയമനം ലഭിച്ചതും പിന്നീട് സ്ഥിരപ്പെടുകയും ചെയ്ത ഭിന്നശേഷിക്കാരായ ജീവനക്കാർക്ക് പ്രൊമോഷൻ ഉൾപ്പെടെയുള്ള സർക്കാർ ആനുകൂല്യങ്ങൾ അനുവദിച്ചുകൊണ്ടുള്ള കോടതി വിധി ശ്രദ്ധയിൽപ്പെട്ടിട്ടില്ല. ഈ വിഷയത്തിൽ സബ്ജക്ട് കമ്മിറ്റി ശുപാർശയൊന്നും ലഭിച്ചിട്ടില്ല.</p>

സെക്ഷൻ ഓഫീസർ

